

ಪ್ರಸ್ತಾವನ್:

ಮೊಗಾಚ್ಯಾಂನೊ,

ಆಜ್ ಆಮಿ ದೊಡ್ಡ್ಯಾ, ಸಂಭ್ರಮಾಚ್ಯಾ ಸಂತೊಸಾನ್ ಹ್ಯಾ
ಎವರಿಸ್ತಾಚ್ಯಾ ಮೆಜಾ ಭಂವಾರಿಂ ಎಕ್ವಾಂಯ್ ಜಾಲ್ಯಾಂವ್, ಆಜ್
ಆಮಿ ಮರಿಯೆಕ್ ಕುಡಿ-ಅತ್ಯಾ ಸಮೇತ್ ಸರ್ಗಾರ್ ಉಬಾರ್ನ್ ವೆಲ್ಲೆಂ
ಫೆಸ್ತ್ ಆಚರಣ್ ಕರ್ತಾಂವ್, ಸಾಂಗಾತಾಚ್ ಆಮ್ಚಾ, ರಾಷ್ಟ್ರಾಕ್
ಸ್ವತಂತ್ರ್ ಲಾಭ್‌ಲ್ಲ್ಯಾ ಘಡಿತಾಚೊ ಉಗ್ಡಾಸ್ ಕಾಡ್ತಾಂವ್.

ಆಯ್ಚಿ ದೇವ್ ಸ್ತುತಿ ದೆವಾಚ್ಯಾ ಉತ್ರಾಕ್ ಖಾಲ್ ಜಾಂವ್ಕ್ ಆನಿ
ದೆವಾಕ್ ವಿಶ್ವಾಸಿ ರಾವೊನ್ ಖರೆಂ ಸ್ವತಂತ್ರ್ ಬೊಗುಂಕ್ ಆಮ್ಕಾಂ
ಉಲೊ ದಿತಾ.

ದೇವ್ ಸರ್ವ್ ಸ್ವತಂತ್ರಾಚೊ ಧನಿ, ಮರಿ ಆಮ್ಕಾಂ ಹೆಂ
ಸ್ವತಂತ್ರ್ ಕಶೆಂ ಅನ್ನೊಗ್ ಕರ್ಯೆತ್ ಮ್ಹಳ್ಳೆಂ ದಾಕೊವ್ನ್ ದಿಂವ್ಕ್
ದೆವಾನ್ ದಿಲ್ಲೆಂ ದೆಣೆಂ. ಹ್ಯಾ ಮಿಸಾಚ್ಯಾ ಬಲಿದಾನಾ ವೆಳಾರ್ ಆಮ್ಚಾ,
ಅಧ್ಯಾತ್ಮಿಕ್ ಆನಿ ರಾಜಕೀಯ್ ಸ್ವಾತಂತ್ರ್ಯಾ ಖಾತಿರ್ ಮಾಗ್ಯಾಂ.

ಭಾವಾರ್ಥ್ಯಾಂಚಿಂ ಪ್ರಾರ್ಥನಾಂ

1. ಮೊಗಾಳಾ ಬಾಪಾ, ಆಮ್ಚಾ ಪವಿತ್ರ ಸಭೆಚಾ ಮುಖೆಲ್ಯಾಂನಿ ತಾಂಚೆ ತಾಬೆನ್ ದಿಲ್ಲ್ಯಾ ಪರ್ಜೆಕ್ ಮರಿಯೆಚೆ ದೆಖಿ ಖಾಲ್ ಚಲೊವ್ನ್ ಜೆಜು ಸರ್ಶಿಂ ಪಾವೊಂವ್ಕ್ ಪ್ರೇರಿತ್ ಕರ್ ಮ್ಹಣ್ ಮಾಗ್ತಾಂವ್.

ಬಾಪಾ, ಆಮ್ಚೆಂ ಮಾಗ್ಣೆಂ ಆಯ್ಕ್

2. ಆಮ್ಚಾ ರಾಷ್ಟ್ರಾಚೆರ್ ತುಜೊ ಆಶೀರ್ವಾದ್ ಘಾಲ್. ಆಮ್ಚಾ ಸರ್ವ್ ಮುಕೆಲ್ಯಾಂನಿ ರಾಷ್ಟ್ರಾಚೆ ಉದರ್ಗತೆ ಖಾತಿರ್ ವಾವ್ರುಂಕ್ ತುಜೊ ಆಧಾರ್ ದಿ ಮ್ಹಣ್ ಮಾಗ್ತಾಂವ್.

3. ಪಿಡೆಂತ್ ಕಷ್ಟೊನ್ ಆಸ್ಚಾ ಸಮೆಸ್ತ್ ಆಮ್ಚಾ ಭಾವಾ-ಭಂಯ್ಣಿಂಕ್ ತುಜ್ಯಾ ಆಶೀರ್ವಾದಾಂನಿ ಭರ್, ತಾಂಕಾಂ ತಾಂಚಿ ಪಿಡಾ ಸೊಸುನ್ ವ್ಹರುಂಕ್ ತುಜಿ ಕುರ್ಪಾ ಲಾಭಯ್ ಮ್ಹಣ್ ಮಾಗ್ತಾಂವ್.

4. ಆಮ್ಕಾಂ ಜಲ್ಮ್ ದಿವ್ನ್ ಪೊಸ್ಲೆ ಆಮ್ಚೆ ಆವಯ್ಕ್ ರಾಕ್ ಆನಿ ಸಾಂಬಾಳ್. ತಿಚ್ಯಾ ಕಾಮಾಂತ್ ತಿಕಾ ಜಯ್ತ್ ಲಾಭಯ್. ಆಮ್ಚ್ಯಾ ಸಮಾಜೆಚೆ, ಉದರ್ಗತೆ ಖಾತಿರ್ ವಾವುರ್ಚಾ ಆಮ್ಚಾ ಭಯ್ಣಿಂಕ್ ಶಾಂತಿ, ಸಮಾಧಾನ್, ಬಳ್, ಭಲಾಯ್ಕಿ ಲಾಭಯ್ ಮ್ಹಣ್ ಮಾಗ್ತಾಂವ್.

5. ಆಮ್ಚಾ ಯುವಜಣಾಂನಿ ಆಮಾಲ್ ಪಿಯೊಣ್ಯಾಕ್ ಆನಿ ಸಂಸಾರಿ ವೊಡ್ಲ್ಯಾಂಕ್ ಬಲಿ ಜಾಯ್ನಾಸ್ತಾನಾ ಖರ್ಯಾ ಕ್ರಿಸ್ತಿ ಮೊಲ್ಯಾಂನಿ ವಾಡೊನ್ ಯೆಶೆಂ ಕರ್ ಮ್ಹಣ್ ಮಾಗ್ತಾಂವ್.

6. ಹ್ಯಾ ಎವರಿಸ್ತಾಚ್ಯಾ ಮೆಜಾ ಭಂವಾರಿಂ ಹಾಜರ್ ಜಾಲ್ಲ್ಯಾ ಆಮಿ ಸರ್ವಾಂನಿ ಮರಿಯೆ ಆಮ್ಚೆ ಮಾಯೆಚಿ ದೇಕ್ ಘೆವ್ನ್, ವಿಧೇಯ್, ಖಾಲ್ತಿ ಆನಿ ಖಿತಾವಿಣ್ ಜಿಣಿ ಜಿಯೆಂವ್ಕ್ ಘಾವೊ ಕರ್ ಮ್ಹಣ್ ಮಾಗ್ತಾಂವ್.

ರಾಕಣ್ ಭಡ್ವಾಚಿ ಫಿರ್ಗಜ್, ಆಂಜೆಲೊರ್

ಭಾಗೆವಂತ್ ಅಂಕ್ವಾರ್ ಮರಿಯೆಚೆಂ ಸರ್ಗಾ ವ್ಹರಣ್ 15, ಆಗೊಸ್ತ್, 2019

ಪಯ್ಲೆಂ ವಾಚಪ್

ಉಗ್ಡಾಪಣಾಚ್ಯಾ ಪುಸ್ತಕಾಂತ್ಲೆಂ ವಾಚಪ್

ತೆದ್ವಾಂ ಸರ್ಗಿಂ ದೆವಾಚೆಂ ಮಂದಿರ್ ಉಗ್ತೆಂ ಜಾಲೆಂ ಆನಿ ತಾಚ್ಯಾ ಸೊಲ್ಲಾಚಿ ಪೇಟ್ ತಾಂತುಂ ಆಸ್ಲಿ ದಿಷ್ಟಿ ಪಡ್ಲಿ. ತವಳ್ ರುಗ್ಲಾಣಿಂ ಧಾಂವ್ಲಿಂ, ಗಾಜ್ ಆವಾಜ್ ಜಾಲೊ, ಘಡ್ಲಡೆ ಮಾರ್ಲೆ, ಭುಂಯ್ ಕಾಂಪ್ಲಿ ಜಾಲಿ ಆನಿ ಕರ್ಯಾಚೊ ಪಾವ್ಸ್ ವೊತ್ಲೊ. ತೆದ್ವಾಂ ಅಂತ್ರಾಳಿಂ ಏಕ್ ವ್ಹಡ್ ಖುಣಾ ದಿಷ್ಟಿ ಪಡ್ಲಿ: ಏಕ್ ಸ್ತ್ರೀ ಸುಯೊರ್ ನ್ಹೆಸ್ಲಲಿ, ತಿಚ್ಯಾ ಪಾಂಯಾಂಥ್‌ಳಾ ಚಂದ್ರ್, ಆನಿ ತಿಚ್ಯಾ ಮಸ್ತಕಾರ್ ಬಾರಾ ನೆಕೆತ್ರಾಂಚೊ ಮುಕುಟ್. ತಿ ಭರಲಿ ಗರ್ಭೆಸ್ತಿಣ್; ಆಪ್ಲ್ಯಾ ಪ್ರಸುತ್‌ಪಣಾಚೆ ದುಖಿನ್ ತಿ ಹಾಕ್‌ಬೊಬ್ ಮಾರ್ತಾಲಿ. ತೆದ್ವಾಂ ಅಂತ್ರಾಳಿಂ ಅನ್ಯೇಕ್ ಖುಣಾ ದಿಷ್ಟಿ ಪಡ್ಲಿ: ಏಕ್ ಮಹಾಸರಪ್, ಉಜ್ಯಾಬರಿ ತಾಂಬೊ; ತಾಕಾ ಸಾತ್ ತಕ್ಲೊ ಆನಿ ಧಾ ಶಿಂಗಾಂ; ತಾಚೆ ಹರೈಕ್ ತಕ್ಲೆರ್ ಏಕ್ ಮುಕುಟ್. ಆಪ್ಲೆ ಶಿವ್ಪೆನ್ ಅಂತ್ರಾಳಾ ವಯ್ಲ್ಯಾ ನೆಕೆತ್ರಾಂಚೊ ತಿನಾಂತ್ ಏಕ್ ವಾಂಟೊ ತಾಣೆಂ ಮಾರ್ನ್ ರುಡೊವ್ನ್ ಭುಮಿಚೆರ್ ಘಾಲೊ. ಉಪ್ರಾಂತ್ ಪ್ರಸುತ್ ಜಾಂವ್ಕ್ ತಯಾರ್ ಜಾಲ್ಲೆ ಸ್ತ್ರಿಯೆ ಹುಜಿರ್ ತೊ ಉಬೊ ರಾವ್ಲೊ; ತಿಚೆಂ ಭುರ್ಗಿಂ ಭುಂಯ್ ಪಡ್ಲಲ್ಯಾಕ್ಲಣ್ ತಾಕಾ ಗ್ರಾಸುಂಕ್ ಮ್ಹಣ್ ತೊ ತಯಾರ್ ಜಾಲೊ. ಸ್ತ್ರಿಯೆನ್ ಏಕ್ ಚೆಕ್ಯಾ ಭುರ್ಗ್ಯಾಕ್ ಜಲ್ಮ ದಿಲೊ; ಹೊಚ್ ತೊ ಲೊಂಕ್ಡಾಚೆ ಬೆತ್ಯಾಟೆನ್ ಸರ್ವ್ ರಾಷ್ಟ್ರಾಂ ವಯ್ ರಾಜ್ವಟ್ಟಿ ಚಲೊಂವ್ಕ್ ನೆವ್ಲಲೊ. ಪುಣ್ ಜಲ್ಮಲ್ಲ್ಯಾ ತ್ಯಾ ಭುರ್ಗ್ಯಾಕ್ ದೆವಾ ಆನಿ ತಾಚ್ಯಾ ಶಿಯಾಸಣಾ ಹುಜಿರ್ ತಕ್ಲಣ್ ಉಕಲ್ನ್ ವ್ಹೆಲೊ. ತಿ ಸ್ತ್ರೀ ಅರಣ್ಯಾಕ್ ಪೊಳ್ನ್ ಧಾಂವ್ಲಿ. ಥಂಯ್ ಏಕ್ ಹಜಾರ್ ದೊನ್ರಿಂ ಸಾಟ್ ದೀಸ್ ಪರ್ಯಾನ್ ತಿಚೆಂ ಪಾಲನ್ ಪೋಷಣ್ ಕರುಂಕ್ ದೆವಾನ್ ತಿಕಾ ಏಕ್ ಆಸ್ತೊ ತಯಾರ್ ಕೆಲೊ. ತೆದ್ವಾಂ ಸರ್ಗಾರ್ ವ್ಹಡ್ ಏಕ್ ತಾಳೊ ಹಾಂವೆಂ ಆಯ್ಕಲೊ: “ಆತಾಂ ಜಾಲ್ಯಾರ್ ತಾರಣ್ ಆಯ್ಲೆಂ; ದೆವಾಚಿ ಪದ್ವಿ ಆನಿ ರಾಜ್ವಟ್ಟಿ ಆನಿ ತಾಚ್ಯಾ ಕ್ರಿಸ್ತಾಚೊ ಅಧಿಕಾರ್ ಸ್ಥಾಪಿತ್ ಜಾಲೊ; ಕಾರಣ್, ಆಮ್ಚ್ಯಾ ಬಾವಾಂ ವಿರೋಧ್ ಫಿಯಾದ್ ಸಾಂಗ್ತಲ್ಯಾಕ್, ಮ್ಹಣ್ಣೆ ದೀಸ್‌ರಾತ್ ತಾಂಚೆರ್ ದೆವಾ ಸವೊರ್ ಚೂಕ್ ಮಾಂಡ್ತಲ್ಯಾಕ್ ಕಾಡ್ನ್ ಧರ್ಮಿಕ್ ಶೆವ್ಪಿಲಾ.

ದೆವಾಚೆಂ ಉತರ್ ಹೆಂ

ಕೀರ್ತನೆ

ಓಫಿರ್ವಾ ಭಾಂಗಾರಾನ್ ನೆಟೊವ್ನ್, ತುಜ್ಯಾ ಉಜ್ವಾಕ್ ಬಸುನ್ ಆಸಾ
ರಾಣಿ.

1. ತುಜ್ಯಾ ಸಿಲ್ವಿ ಪರಿವಾರಾಂತ್ ರಾಜ್-ಕುಂವರ್ನಿಯೀ ಆಸಾತ್,
ಓಫಿರ್ವಾ ಭಾಂಗಾರಾನ್ ನೆಟೊವ್ನ್ ತುಜ್ಯಾ ಉಜ್ವಾಕ್ ಬಸುನ್ ಆಸಾ
ತಿಚ್ ಪಾಟಾಚಿ ರಾಣಿ.

2. ಆಯ್ಕ್ ಧುವೇ, ಆನಿ ಹಾಂಪ್ ಸಾಂಗ್ತಾಂ ತೆಂ ಚಿಂತುನ್ ಪಳೆ,
ತುಜೊ ಖಾಶಾ ಲೋಕ್ ಆನಿ ಮಾಯ್-ಬಾಪಾಚೆಂ ಘರ್ ತುಂ ವಿಸರ್.
ರಾಯ್ ತುಜೆ ಸುರುಪಾಯೆಕ್ ಭುಲ್ತಲೊ
ತುಜೊ ಪತಿ ತೊ, ತಾಚಿ ಸೆವಾ ಭಕ್ತಿನ ಕರ್.ಸರ್ವೆಸ್ಪರಾನ್ ಆಪ್ಲೆಂ
ದಾಯ್ಜ್ ಕರ್ನ್ ಘೆತ್ಲಾ ತೊ ಲೋಕ್ ಭಾಗಿ!

ರಾಕಣ್ ಭಡ್ವ್ಯಚಿ ಫಿರ್ಗಜ್, ಆಂಜೆಲೊರ್

ಭಾಗೆವಂತ್ ಅಂಕ್ವಾರ್ ಮರಿಯೆಚೆಂ ಸರ್ಗಾ ವ್ಹರಣ್ 15, ಆಗೊಸ್ತ್, 2019

ದುಸ್ರೆಂ ವಾಚಪ್

ಸಾಂ ಪಾವ್ಲುನ್ ಕೊರಿಂಥ್‌ಗಾರಾಂಕ್ ಬರಯಿಲ್ಲಾ ಪಯ್ಲಾ ಪತ್ರಾಂತ್ಲೆಂ ವಾಚಪ್

ಪುಣ್ ಆತಾಂ ನಿಜಾಕ್‌ಯೀ ಕ್ರಿಸ್ತಾಕ್ ಮೆಲ್ಲ್ಯಾಂತ್ಲೊ ಜಿವಂತ್ ಉಠಯ್ಲಾ; ಮರಣ್ ಪಾವ್ಲಲ್ಯಾಂಕ್ ಮೆಲ್ಲ್ಯಾಂತ್ಲಿಂ ಉಠಯ್ತಲೆ ಮ್ಹಣ್ ತೊ ಜಾಮಿನಿ ಜಾಲಾ. ಕಿತ್ಯಾಕ್ ಏಕ್ ಮನ್ಯಾ ವರ್ವಿಂ ಮರಣ್ ಆಯ್ಲೆಂ; ತಶೆಂಚ್ ಏಕ್ ಮನ್ಯಾ ವರ್ವಿಂ ಮೆಲ್ಲ್ಯಾಂಚೆಂ ಪುನರ್‌ಜಿವಂತ್ಪಣ್‌ಯೀ ಯೆತಾ. ಜಶೆಂ ಆದಾಂವ್ ಥಂಯ್ ಸಮೆಸ್ತ್ ಮೊರ್ರಾತ್ ತಶೆಂ ಕ್ರಿಸ್ತಾ ಥಂಯ್ ಸಮೆಸ್ತಾಂಕ್ ಜಿವಂತ್ ಉಠಯ್ತಲೆ. ಪುಣ್ ಹರೈಕ್ಲಾಕ್ ತಾಚೆ ತಾಚೆ ಸರ್ತೇ ಪ್ರಕಾರ್: ಸಕ್ಪಾಂಚಿ ಜಾಮಿನಿ ಕಸೊ ಪಯ್ಲೆಂ ಕ್ರಿಸ್ತಾಕ್; ಉಪ್ರಾಂತ್ ಕ್ರಿಸ್ತಾಚ್ಯಾ ಯೆಣ್ಯಾ ವೆಳಾರ್ ಕ್ರಿಸ್ತಾಚ್ಯಾ ಎಕ್ವಟಾಂತ್ ಆಸ್ಲಲ್ಯಾ ಸಮೆಸ್ತಾಂಕ್. ಉಪ್ರಾಂತ್ ಯೆತಲೊ ಅಂತ್ ಜೆದ್ವಾಂ ಸರ್ವ್ ರಾಜ್ವಟ್ಕಿ, ಅಧಿಕಾರ್ ಆನಿ ಪದ್ವಿ ತೊ ನಾಸ್ ಕರ್ತಲೊ ಆನಿ ದೆವಾ ಬಾಪಾಕ್ ಆಪ್ಲೆಂ ರಾಜ್ಯ್ ಒಪುನ್ ದಿತಲೊ. ಕಿತ್ಯಾಕ್ ದೆವಾನ್ ತಾಚ್ಯಾ ವೈರಿಂಕ್ ಪಾಂಯಾಂಥ್‌ಳಾ ಘಾಲಿಸರ್ ಕ್ರಿಸ್ತಾನ್ ರಾಜ್ವಟ್ಕಿ ಚಲೊವ್ಚಿ ಗರ್ಜ್.

ದೆವಾಚೆಂ ಉತರ್ ಹೆಂ

ಸರ್ಗಿಂಚ್ಯಾ ಬಾಪಾ/ ತುವೆಂ/ ಆಮ್ಚೆ ಸೊಡ್ವಣೆ ಪಾಸತ್/ ತುಜ್ಯಾ ಪುತಾ
ಜೆಜುಕ್/ ಹ್ಯಾ ಸಂಸಾರಾಂತ್ ದಾಡ್ಲೊಯ್./ ಆಪ್ಲ್ಯಾ ಯುವ ಪ್ರಾಯೆರ್/
ಜೆಜುನ್/ ತುಜೆಂ ಮಿಸಾಂವ್/ ಜ್ಯಾರಿ ಕರ್ನ್/ ಸರ್ಗಿಂಚೆಂ ರಾಜ್ ಪರ್ಗಟ್ ಕೆಲೆಂ./
ಹ್ಯಾ ಪಾಸತ್/ ಆಮಿ ತುಕಾ ಅರ್ಗಾಂ ದಿತಾಂವ್./

ಯುವಜಣಾಂಕ್ ಸಮರ್ಪಿಲ್ಲಾ ಹ್ಯಾ ವರ್ಸಾ/ ಆಮ್ಚೆ ಸರ್ವ್
ಯುವಜಣಾಂಕ್/ ತುಜ್ಯೆ ಹಾತಿಂ ಸಮರ್ಪಿತಾಂವ್./ ತಾಂಕಾಂ/ ತುಜ್ಯಾ ವಿಂಚ್ಣಾರ್
ಬೆಸಾಂವಾಂನಿ ಭರ್/ ಆನಿ ಸದಾಂಚ್/ ತುಜ್ಯಾ ಮೊಗಾಂತ್ ಬಾಳ್ಕುನ್ ದವರ್./

ತುಂವೆಂ ದಿಲ್ಲಿಂ ದೆಣೆಂ ಆನಿ ಯುವ ಸಕತ್/ ಕುಟ್ಮಾಚ್ಯಾ/ ವಾಡ್ಯಾಚ್ಯಾ/
ಫಿರ್ಗಜೆಚ್ಯಾ ಆನಿ ಸಮಾಜೆಚ್ಯಾ/ ಬರೆಪಣಾ ಖಾತಿರ್ ವಾಪಾರುಂಕ್/ ತಾಂಚ್ಯೆ
ಥಂಯ್ ಧೈರ್/ ಆನಿ ಉಗ್ತೆಂ ಮನ್ ರಚ್./ ತುಜ್ಯಾ ಉತ್ರಾಚಿ ತಾನ್/
ಆನಿ ಪವಿತ್ರ ಎವ್ಕರಿಸ್ತಾಚೊ ಮೋಗ್/ ತಾಂಚ್ಯೆ ಥಂಯ್/ ದಿಸಾನ್ ದೀಸ್
ಚಡಯ್./

ಜೆಜುಕ್ ತಾಂಚೊ ಆದರ್ಶ್ ಜಾವ್ನ್ ಘೆವ್ನ್/ ಸತಾ ನಿತಿನ್ ಜಿಯೆವ್ನ್/ ತಿಂ
ಭಾವಾರ್ಥಾಚ್ಯೊ ಸಾಕ್ಷಿ ಜಾಂವ್ಡಿತ್./ ತ್ಯಾಗಾಚ್ಯಾ/ ಆನಿ ಸೆವೆಚ್ಯಾ ಮನೋಭಾವಾನ್
ಭರ್ಲೆಂ ಮುಕೆಲ್ಪಣ್/ ತಾಂಚೆಂ ಜಾಂವ್ಡಿ./ ಸರ್ವ್ ಯುವಜಣಾಂನಿ/ ಎಕಾ
ಮನಾನ್/ ಸಾಂಗಾತಾ ಮೆಳುನ್/ ಆಪ್ಲೆಂಪಣ್ ವಳ್ಕುನ್/ ಕ್ರಿಸ್ತಿ ಸಮಾಜ್/
ಬಳ್ವಂತ್ ಕರ್ಚ್ಯಾ ದಿಶೆನ್/ ಮೆಟಾಂ ಕಾಡುಂಕ್/ ತುಜ್ಯೆ ಸಕ್ತಿನ್ ತಾಂಕಾಂ ಭರ್./

ಸರ್ವ್ ಥರಾಂಚ್ಯಾ/ ವಾಯ್ಕೆ ಸವಯಾಂ ಥಾವ್ನ್/ ಸಂಸಾರಾಚ್ಯಾ ವೊಶ್ಯಾ
ಥಾವ್ನ್/ ತಾಂಕಾಂ ಪಯ್ಸ್ ದವರ್./ ಕ್ರಿಸ್ತಾಚ್ಯಾ ಪಾವ್ಲಾಂನಿ ಚಮ್ಕುನ್/
ಜಿವಿತಾಂತ್ ಜಯ್ತ್ ಆಪ್ಣಾಂವ್/ ತಾಂಕಾಂ ಫಾವೊ ಕರ್./

ಬಳ್ವಂತ್ ಯುವ ಸಮಾಜ್/ ರುಪಿತ್ ಕರ್ಚಾ ದಿಶೆನ್/ ವಾವ್ರ್ ಕರ್ಚಾ/
ಆನಿ ಯುವಜಣಾಂಕ್ ಮಾರ್ಗದರ್ಶನ್ ದಿಂವ್ಚಾ/ ಆಮ್ಚ್ಯಾ ವಿಗಾರ್ ಬಾಪಾಂಕ್/
ಫಿರ್ಗಜ್ ಗೊವ್ಳಿಕ್ ಪರಿಷದೆಚ್ಯಾ ಸಾಂದ್ಯಾಂಕ್/ ಆನಿ ಗುರ್ಕಾರಾಂಕ್ /ತುಜ್ಯಾ
ಆಶಿರ್ವಾದಾಂನಿ ಭರ್./ ಆಮೆನ್./